

॥ श्रीः ॥

मार्त्तण्डभैरवतन्त्रोक्तं

112

महाकालशनिमृत्युअयस्तोत्रम् ।

नेपालीयाञ्जनाभाभिधानवैद्यराजद्वारा संशोधितम् ।

खेमराज श्रीकृष्णदास,

अन्यतः "श्रीवेङ्कटेश्वर" स्टीम-प्रेस,


Library Bhagwan Gopinath
 Acc No. 719
 Date 1993
 Price
 Bohri Jammu

बम्बई.

112

संवत् १९५३, शके १८५८.

॥ ❀ ॥ श्रीशनैश्वराय नमः ॥ ❀ ॥



मुद्रक और प्रकाशक—

खेमराज श्रीकृष्णदास,

मालिक—“श्रीवेङ्कटेश्वर” स्टीम-प्रेस, बम्बई.

पुनर्मुद्रणादि सर्वाधिकार “श्रीवेङ्कटेश्वर” यन्त्रालयाध्यक्षाधीन हैं ।

॥ श्रीः ॥

अथ मार्तण्डभैरवतन्त्रोक्तं

महाकालशनिमृत्युञ्जयस्तोत्रम् ।

श्रीगणेशाय नमः ॥ ॐ शनैश्वराय नमः ॥ नी-
लाद्रिशोभाञ्चितदिव्यमूर्तिः खड्गी त्रिदण्डी शर-
चापहस्तः । शंभुर्महाकालशनिः पुरारिर्जयत्यशेषा-
सुरनाशकारी ॥ १ ॥ मेरुपृष्ठे समासीनं सामरस्ये
स्थितं शिवम् ॥ प्रणम्य शिरसा गौरी पृच्छति स्म
जगद्धितम् ॥ २ ॥ पार्वत्युवाच ॥ भगवन् देवदेवेश
भक्तानुग्रहकारक ॥ अल्पमृत्युविनाशाय यत्त्वया
पूर्वसूचितम् ॥ ३ ॥ तदेव त्वं महाबाहो लोकानां
हितकारकम् ॥ तव मूर्तिप्रभेदस्य महाकालस्य सां-
प्रतम् ॥ ४ ॥ शनेर्मृत्युञ्जयस्तोत्रं ब्रूहि मे नेत्रजन्म

(४) शनैश्वरमृत्युञ्जयस्तोत्रम् ।

नः ॥ अकालमृत्युहरणमपमृत्युनिवारणम् ॥ ५ ॥
शनिमन्त्रप्रभेदा येतैर्युक्तं यत्स्तवं शुभम् ॥ प्रतिनाम
चतुर्थ्यन्तं नमोन्तं मनुना युतम् ॥ ६ ॥ श्रीश्वर
उवाच ॥ नित्ये प्रियतमे गौरि सर्वलोकहिते रते ॥
गुह्याद्गुह्यतमं दिव्यं सर्वलोकोपकारकम् ॥ ७ ॥
शनिमृत्युञ्जयस्तोत्रं प्रवक्ष्यामि तवाधुना ॥ सर्वमङ्ग-
लमङ्गल्यं सर्वशत्रुविमर्दनम् ॥ ८ ॥ सर्वरोगप्रशमनं
सर्वापद्विनिवारणम् ॥ शरीरारोग्यकरणमायुर्वृद्धि-
करं नृणाम् ॥ ९ ॥ यदि भक्तासि मे गौरि गोपनीयं
प्रयत्नतः ॥ गोपितं सर्वतन्त्रेषु तच्छृणुष्व महेश्वरि ॥
॥ १० ॥ ॐ अस्य श्रीमहाकालशनिमृत्युञ्जयस्तो-
त्रमन्त्रस्य पिप्पलाद ऋषिरनुष्टुप्छन्दो महाकाल-
शनिदेवता शं बीजमायसी शक्तिः कालपुरुषायेति
कीलकं ममाकालापमृत्युनिवारणार्थं पाठे विनियो-
गः ॥ ऋषिन्यासं करन्यासं देहन्यासं समाचरेत् ।
महोग्रं मूर्ध्नि विन्यस्य मुखे वैवस्वतं न्यसेत् ११ ॥

शनैश्चरमृत्युञ्जयस्तोत्रम् । (५)

गले तु विन्यसेन्मन्दं बाह्वोर्महाग्रहं न्यसेत् ॥ हृदि
 न्यसेन्महाकालं गुह्ये कृशतनुं न्यसेत् ॥ १२ ॥ जा-
 न्वोस्तूडुचरं न्यस्य पादयोस्तु शनैश्चरम् ॥ एवं
 न्यासविधिं कृत्वा पश्चात्कालात्मनः शनेः ॥ १३ ॥
 न्यासं ध्यानं प्रवक्ष्यामि तनौ ध्यात्वा पठेन्नरः । क-
 ल्पादियुगभेदांश्च करांगन्यासरूपिणः ॥ १४ ॥ का-
 लात्मनो न्यसेद्वात्रे मृत्युञ्जय नमोस्तु ते । मन्वन्त-
 राणि सर्वाणि महाकालस्वरूपिणः ॥ १५ ॥ भावये-
 त्प्रति प्रत्यंगे महाकालाय ते नमः ॥ भावयेत्प्रभ-
 वाद्यब्दाञ्जशीर्षे कालजिते नमः ॥ १६ ॥ नमस्ते
 नित्यसेव्याय विन्यसेदयने भ्रुवोः ॥ सौरये च नम-
 स्तेस्तु गण्डयोर्विन्यसेद्वृत्तम् ॥ १७ ॥ श्रावणं भाव-
 येदक्ष्णोर्नमः कृष्णनिभाय च ॥ महोग्राय नमो
 भाद्रं तथा श्रवणयोन्यसेत् ॥ १८ ॥ नमो वै दुर्निरी-
 क्ष्याय चाश्विनं विन्यसेन्मुखे । नमो नीलमयूखाय
 ग्रीवायां कार्तिकं न्यसेत् ॥ १९ ॥ मार्गशीर्षं न्यसे-

(६) शनैश्वरमृत्युञ्जयस्तोत्रम् ।

द्वाहोर्महारौद्राय ते नमः । ऊर्ध्वलोकनिवासाय पौ-
षं तु हृदये न्यसेत् ॥ २० ॥ नमः कालप्रबोधाय माघं
वै चोदरे न्यसेत् ॥ मन्दगाय नमो मेढ्रे न्यसेद्वै फा-
ल्गुनं तथा ॥ २१ ॥ उर्वोन्यसेच्चैत्रमासं नमः शिवोद्भ-
वाय च ॥ वैशाखं विन्यसेज्जान्वोर्नमः संवर्त्तकाय
च ॥ २२ ॥ जंघयोर्भावयेज्ज्येष्ठं भैरवाय नमस्त-
था ॥ आषाढं पादयोश्चैव शनये च नमस्तथा
॥ २३ ॥ कृष्णपक्षं च क्रूराय नम आपादमस्तके ॥
न्यसेदाशीर्षपादान्ते शुक्लपक्षं ग्रहाय च ॥ २४ ॥
न्यसेन्मूलं पादयोश्च ग्रहाय शनये नमः ॥ नमः
सर्वजिते चैव तोयं सर्वांगुलौ न्यसेत् ॥ २५ ॥
न्यसेद्भुल्लङ्घये विश्वं नमः शुष्कतराय च ॥ विष्णुभं
भावयेज्जंघोभये शिष्टतमाय ते ॥ २६ ॥ जानुद्वये
धनिष्ठां च न्यसेत्कृष्णरुचे नमः ॥ ऊरुद्वये वारुणक्षं
न्यसेत्कालभृते नमः ॥ २७ ॥ पूर्वभाद्रं न्यसेन्मेढ्रे
जटाजूटधराय च ॥ पृष्ठ उत्तरभाद्रं च करालाय

शनैश्चरमृत्युञ्जयस्तोत्रम् । (७)

नमस्तथा ॥२८॥ रेवतीं च न्यसेन्नाभौ नमो मन्द-
चराय च ॥ गर्भदेशे न्यसेद्वस्त्रं नमः श्यामनराय
च ॥२९॥ नमो भोगिस्रजे नित्यं यमं स्तनयुगे
न्यसेत् ॥ न्यसेत्कृत्तिकां हृदये नमस्तैलप्रियाय
च ॥३०॥ रोहिणीं भावयेद्धस्ते नमस्ते खड्गधा-
रिणे ॥ मृगं न्यसेद्दामहस्ते त्रिदण्डोल्लसिताय च ॥
॥३१॥ दक्षोद्धे भावयेद्दौद्रं नमो वै बाणधारिणे ॥
पुनर्वसुमूर्ध्ववामे नमो वै चापधारिणे ॥३२॥ तिष्यं
न्यसेदक्षबाहौ नमस्ते हरमन्यवे ॥ सार्पं न्यसेद्दाम-
बाहौ चोग्रचापाय ते नमः ॥३३॥ मघां विभाव-
येत्कण्ठे नमस्ते भस्मधारिणे ॥ मुखे न्यसेद्भगर्क्षं च
नमः क्रूरग्रहाय च ॥३४॥ भावयेदक्षनासायाम-
र्यमाणं च योगिने ॥ भावयेद्दामनासायां हस्तक्ष
धारिणे नमः ॥३५॥ त्वाष्ट्रं न्यसेदक्षकर्णे कूसरान्न
प्रियाय ते ॥ स्वातीं न्यसेद्दामकर्णे नमो ब्रह्ममयाय
ते ॥३६॥ विशाखां च दक्षनेत्रे नमस्ते ज्ञानदृष्टये ।

(८) शनैश्वरमृत्युञ्जयस्तोत्रम् ।

विष्कंभं भावयेच्छीर्षसन्धौ कालाय ते नमः ३७॥
प्रीतियोगं भ्रुवोः सन्धौ महामंद नमोस्तु ते॥नेत्र-
योः सन्धावायुष्मद्योगं भीष्माय ते नमः ॥ ३८॥
सौभाग्यं भावयेन्नासासंधौ फलाशनाय च॥शोभ-
नं भावयेत्कर्णे सन्धौ पुण्यात्मने नमः ॥ ३९ ॥
नमःकृष्णायातिगण्डं हनुसन्धौ विभावयेत्॥नमो
निर्मासदेहाय सुकर्माणं शिरोधरे ॥ ४० ॥ धृतिं
न्यसेदक्षबाहौ पृष्ठे छायासुताय च ॥ तन्मूलसंधौ
शूलं च न्यसेदुग्राय ते नमः॥४१॥तत्कूर्परं न्यसेद्ग-
ण्डे नित्यानंदाय ते नमः ॥ वृद्धिं तन्मणिबंधे च
कालज्ञाय नमो न्यसेत्॥४२॥ध्रुवं तदंगुलीमूलस-
न्धौ कृष्णाय ते नमः॥व्याघातं भावयेद्दामबाहुपृष्ठे
कुशाय च ॥४३॥ हर्षणं तन्मूलसंधौ भूतसंतापिने
नमः ॥ तत्कूर्परे न्यसेद्भ्रं सानंदाय नमोस्तु ते॥
॥ ४४ ॥ सिद्धिं तन्मणिबंधे च न्यसेत्कालाग्रये
नमः॥व्यतीपातं कराग्रेषु न्यसेत्कालकृते नमः४५

शनैश्चरमृत्युञ्जयस्तोत्रम् । (९)

वरीयांसं दक्षपार्श्वसंधौ कालात्मने नमः ॥ परिचं
भावयेद्रामपार्श्वसंधौ नमोस्तु ते ॥४६॥ न्यसेद्व-
क्षोरुसंधौ च शिवं वै कालसाक्षिणे ॥ तज्जानौ भा-
वयेत्सिद्धिं महादेहाय ते नमः ॥४७॥ साध्यं न्यसे-
च्च तद्गुल्फसंधौ घोराय ते नमः ॥ न्यसेत्तदंगुली-
संधौ शुभं रौद्राय ते नमः ॥४८॥ न्यसेद्रामोरु-
संधौ च शुक्लकालविदे नमः ॥ ब्रह्मयोगं च तज्जानौ
न्यसेत्सद्योगिने नमः ॥४९॥ ऐन्द्रं तद्गुल्फसन्धौ च
योगाधीशाय ते नमः ॥ न्यसेत्तदंगुलीसंधौ नमो
भव्याय वैधृतिम् ॥५०॥ चर्मणि बवकरणं भाव-
येद्यज्वने नमः ॥ बालवं भावयेद्रक्ते संहारक नमो-
ऽस्तुते ॥५१॥ कौलवं भावयेदस्त्रिंश नमस्ते सर्व-
भक्षिणे ॥ तैतिलं भावयेन्मांसे आममांसप्रियाय ते
॥५२॥ गरं न्यसेद्रपायां च सर्वग्रासाय ते नमः ॥
न्यसेद्रणिजं मज्जायां सर्वान्तक नमोस्तुते ॥५३॥
वीर्यं विभावयेद्विष्टिं नमो मन्युग्रतेजसे ॥ रुद्रमित्र-

(१०) शनैश्वरमृत्युञ्जयस्तोत्रम् ।

पितृवसुवारीण्येतांश्च पंच च ॥ ५४ ॥ मुहूर्तांश्च
दक्षपादनखेषु भावयेन्नमः ॥ स्वगेशाय च स्वस्थाय
स्वेचराय स्वरूपिणे ॥ ५५ ॥ पुरुहूतशतमखे विश्व-
वेधो विधूंस्तथा ॥ मुहूर्तांश्च वामपादनखेषु भावये-
न्नमः ॥ ५६ ॥ सत्यव्रताय सत्याय नित्यसत्याय ते
नमः ॥ सिद्धेश्वर नमस्तुभ्यं योगेश्वर नमोस्तुते
॥ ५७ ॥ वह्निनक्तश्चरांश्चैव वरुणार्यमयोनिकाम् ॥ मु-
हूर्तांश्च दक्षहस्तनखेषु भावयेन्नमः ॥ ५८ ॥ लग्नो-
दयाय दीर्घाय मार्गिणे दक्षदृष्टये ॥ वक्राय चाति-
क्रूराय नमस्ते वामदृष्टये ॥ ५९ ॥ वामहस्तनखेष्व-
न्त्यवर्णेशाय नमोस्तुते ॥ गिरिशाहिर्बुध्न्यपूषाज-
पाहसांश्च भावयेत् ॥ ६० ॥ राशिभोक्त्रे राशिगाय
राशिभ्रमणकारिणे ॥ राशिनाथाय राशीनांफलदात्रे
नमोस्तुते ॥ ६१ ॥ यमाग्निचन्द्रादितिकविधातृंश्च
विभावयेत् ॥ ऊर्ध्वहस्तपक्षनखेष्वन्त्यकालाय ते
नमः ॥ ६२ ॥ तुलोच्चस्थाय सौम्याय नक्रकुम्भगृ-

शनैश्चरमृत्युञ्जयस्तोत्रम् । (११)

हाय च ॥ समीरत्वष्टृजीवांश्च विष्णुतिग्मद्युतीन्य-
सेत् ॥ ६३ ॥ ऊर्ध्ववामहस्तनखेष्वन्यग्रहनिवारिणे ।
तुष्टाय च वरिष्ठाय नमो राहुसखाय च ॥ ६४ ॥
रविवारं ललाटे च न्यसेद्भीमदृशे नमः ॥ सोमवारं
न्यसेदास्ये नमोमृतप्रियाय च ॥ ६५ ॥ भौमवारं
न्यसेत्स्वान्ते नमो ब्रह्मस्वरूपिणे ॥ मेढ्रे न्यसेत्सौ-
म्यवारं नमो जीवस्वरूपिणे ॥ ६६ ॥ वृषणे गुरुवारं
च नमो मन्त्रस्वरूपिणे ॥ भृगुवारं मलद्वारे नमः
प्रलयकारिणे ॥ ६७ ॥ पादयोः शनिवारं च निर्मा-
साय नमोस्तु ते ॥ न्यसेत्केशेषु चटिकां नमस्ते
सूक्ष्मरूपिणे ॥ ६८ ॥ कालरूपित्रमस्तेऽस्तु सर्व-
पापप्रणाशक ॥ त्रिपुरस्य वधार्थाय शंभुजाताय ते
नमः ॥ ६९ ॥ नमः कालशरीराय कालनुन्नाय ते
नमः ॥ कालहेतो नमस्तुभ्यं कालनन्दाय वै नमः
॥ ७० ॥ अखण्डदण्डमानाय त्वनाद्यन्ताय वै नमः ॥
कालदेवाय कालाय कालकालाय ते नमः ॥ ७१ ॥

(१२) शनैश्वरमृत्युञ्जयस्तोत्रम् ।

निमेषादिमहाकल्पकालरूपं च भैरवम् ॥ मृत्युञ्ज-
यं महाकालं नमस्यामि शनैश्वरम् ॥७२॥ दातारं
सर्वभव्यानां भक्तानामभयङ्करम् ॥ मृत्युञ्जयं महा-
कालं नमस्यामि शनैश्वरम् ॥७३॥ कर्तारं सर्व-
दुःखानां दुष्टानां भयवर्धनम् ॥ मृत्युञ्जयं महाकालं
नमस्यामि शनैश्वरम् ॥७४॥ हर्तारं ग्रहजातानां
फलानामघकारिणाम् ॥ मृत्युञ्जयं महाकालं नम-
स्यामि शनैश्वरम् ॥७५॥ सर्वेषामेव भूतानां सुखदं
शान्तमव्ययम् ॥ मृत्युञ्जयं महाकालं नमस्यामि
शनैश्वरम् ॥७६॥ कारणं सुखदुःखानां भावाभाव-
स्वरूपिणम् ॥ मृत्युञ्जयं महाकालं नमस्यामि श-
नैश्वरम् ॥७७॥ अकालमृत्युहरणमपमृत्युनिवार-
णम् ॥ मृत्युञ्जयं महाकालं नमस्यामि शनैश्वरम् ॥
॥७८॥ कालरूपेण संसारं भक्षयन्तं महाग्रहम् ॥ मृत्यु-
ञ्जयं महाकालं नमस्यामि शनैश्वरम् ॥७९॥ दुर्नि-
रीक्ष्यं स्थूलरोमं भीषणं दीर्घलोचनम् ॥ मृत्युञ्जयं

शनैश्चरमृत्युञ्जयस्तोत्रम् । (१३)

महकालं नमस्यामि शनैश्चरम् ॥ ८० ॥ ग्रहाणां
ग्रहभूतं च सर्वग्रहनिवारणम् ॥ मृत्युञ्जयं महाकालं
नमस्यामि शनैश्चरम् ॥ ८१ ॥ कालस्य वशगाः सर्वे
न कालः कस्यचिद्दशः ॥ तस्मात्त्वां कालपुरुषं प्रण-
तोऽस्मि शनैश्चरम् ॥ ८२ ॥ कालादेव जगत्सर्वं का-
ल एव विलीयते ॥ कालरूपः स्वयं शंभुः कालात्मा
ग्रहदेवता ॥ ८३ ॥ चण्डीशो रुद्रडाकिन्याक्रान्त-
श्चण्डीश उच्यते ॥ विद्युदाकलितो नद्यां समारूढो
रसाधिपः ॥ ८४ ॥ चण्डीशः शुकसंयुक्तो जिह्वा
ललितः पुनः ॥ क्षतजस्तामसी शोभी स्थिरात्मा
विद्युता युतः ॥ ८५ ॥ नमोन्तो मनुरित्येष शनितु-
ष्टिकरः शिवो ॥ आद्यन्तोष्टोऽत्तरशतं मनुमेनं जपेन्नरः
॥ ८६ ॥ यः पठेच्छृणुयाद्रापि ध्यात्वा संपूज्य भ-
क्तितः ॥ तस्य मृत्योर्भयं नैव शतवर्षावधि प्रियो ॥
॥ ८७ ॥ ज्वराः सर्वे विनश्यन्ति दद्रुविस्फोटकच्छु-
काः ॥ दिवा सौरिं स्मरेद्वात्रौ महाकालं यजन्

(१४) शनैश्चरमृत्युञ्जयस्तोत्रम् ।

पठेत् ॥८८॥ जन्मक्षे च यदा सौरिर्जपेदेतत्सहस्र-
कम् ॥ वैधगे वामवेधे वा जपेदूर्ध्वसहस्रकम् ॥८९॥
द्वितीये द्वादशे मन्दे तनौ वा चाष्टमेपि वा ॥ तत्त-
द्वाशौ भवेद्यावत्पठेत्तावद्दिनावधि ॥ ९० ॥ चतुर्थे
दशमे वापि सप्तमे नवपञ्चमे ॥ गोचरे जन्मलग्नेशे
दशास्वन्तर्दशासु च ॥ ९१ ॥ गुरुलाघवज्ञानेन
पठेदावृत्तिसंख्यया ॥ शतमेकं त्रयं वाथ शतयुग्मं
कदाचन ॥ ९२ ॥ आपदस्तस्य नश्यन्ति पापानि
च जयो भवेत् ॥ महाकालालये पीठे ह्यथवा जल-
सन्निधौ ॥ ९३ ॥ पुण्यक्षेत्रेऽथ त्थमूले तैलकुंभाग्रतो
गृहे ॥ नियमेनैकभक्तेन ब्रह्मचर्येण मौनिना ॥ ९४ ॥
श्रोतव्यं पठितव्यं च साधकानां सुखावहम् ॥ परं
स्वस्त्ययनं पुण्यं स्तोत्रं मृत्युञ्जयाभिधम् ॥ ९५ ॥
कालक्रमेण कथितं न्यासक्रमसमन्वितम् ॥ प्रातः-
काले शुचिर्भूत्वा पूजायां च निशामुखे ॥ ९६ ॥
पठतां नैव दुष्टेभ्यो व्याघ्रसर्पादितो भयम् ॥ नाग्नि-

“श्रीवेङ्कटेश्वर” छापखानेकी परमोपयोगी, स्वच्छ, शुद्ध और सस्ती पुस्तकें।

यह विषय आज ५०६० वर्षसे भारतवर्षमें प्रसिद्ध है कि, इस यन्त्रालयकी छपी हुई पुस्तकें सर्वोत्तम और सुन्दर प्रतीत तथा प्रमाणित हुई हैं। इस यन्त्रालयमें प्रत्येक विषयकी पुस्तकें जैसे-वैदिक, वेदान्त, पुराण, धर्मशास्त्र, न्याय, मीमांसा, छन्द, ज्योतिष, साम्प्रदायिक, काव्य, अलंकार, चम्पू, नाटक, कोष, वैद्यक तथा स्तोत्रादि संस्कृत और हिन्दी भाषाकी प्रत्येक अवसरपर विक्रीके लिये तैयार रहती हैं। शुद्धता, स्वच्छता तथा कागजकी उत्तमता और जिल्दकी बँधाई देशभरमें विख्यात है। इतनी उत्तमता होनेपर भी दाम बहुत ही सस्ते रखे गये हैं और कमीशन भी पृथक् काट दिया जाता है, अतः संस्कृत तथा हिन्दीके रसिकोंको अवश्य अपनी अपनी आवश्यकतानुसार पुस्तकोंके मँगानेमें त्रुटि न करनी चाहिये। ऐसा उत्तम, सस्ता और शुद्ध माल दूसरी जगह मिलना असम्भव है -) का टिकट भेजकर बड़ा ‘सूचीपत्र’ मँगा दें।

पुस्तक मिलनेका पता-

खेमराज श्रीकृष्णदास,
“श्रीवेङ्कटेश्वर” स्टीम्-प्रेस,
बम्बई.

गङ्गाविष्णु श्रीकृष्णदास,
“लक्ष्मीवेङ्कटेश्वर” स्टीम्-प्रेस,
कल्याण-बम्बई.



15
शनैश्चरमृत्युञ्जयस्तोत्रम् । (१५)

तो न जलाद्वायोर्देशे देशान्तरेऽथवा ॥ ९७ ॥ नाकाले मरणं तेषां नापमृत्युभयं भवेत् ॥ आयुर्वर्षशतं साग्रं भवन्ति चीरजीविनः ॥ ९८ ॥ नातः परतरं स्तोत्रं शनितुष्टिकरं महत् ॥ शांतिकं शीघ्रफलदं स्तोत्रमेतन्मयोदितम् ॥ ९९ ॥ तस्मात्सर्वप्रयत्नेन यदीच्छेदात्मनो हितम् ॥ कथनीयं महादेवि नैवाभक्तस्य कस्यचित् ॥ १०० ॥

इतिमार्तण्डभैरवतन्त्रे महाकालशनिमृत्यु-
ञ्जयस्तोत्रं संपूर्णम् ॥